

হুইয়েন লানপাউ

নিংখোকাবা, জন্মবারী ০৪, ২০২১, ইম্ফাল ৪৪শুবা চহী, ২৭চশুবা মশীং

কোভিড-১৯ ভেক্সিনেসন

মীপুম খুদিংমজা ভেক্সিন কাপকদৌরিরা ময়েক শেংনা থমহাইংই

মুনাইটেড স্টেটস (যু এস) মখংদা মালেমদা কোভিড-১৯ গেস মশীং ঝাইদগী য়ায়া থেংনবদা অনীশুবা লৈবাক ওইরিবা ইন্দিয়া পুন্ডা পাক-শায়া কোভিড-১৯ ভেক্সিনেসন তৌনবদা শেম-শাবগী থবক খুন্মাং চাউশিনা চঙশিল্লি। স্টেট অসিদসু কোভিড-১৯ ভেক্সিনেসন তৌবগী শেম-শাবা লৌখিথিবগা লোয়ননা ভেক্সিন অসি কাপ্পদা চখগদবা প্রোসিদ্দারিশিং অদু মেক্সিকল ওইনা হেষ্ঠে সেন্টর ১০ হায়বদি, দিষ্ট্রিক্ট হোস্পিটাল যৌবাল, সী এচ সী ঝাইরিপোক, পি এচ সী লিলোং, পি এচ সী রাংজিং, যু পি এচ সী যৌবাল, রিমস, শিজ হোস্পিটাল, পি এচ সী মেকোলা, পি এচ সী ককরা অমসুং সী এচ সী সেকমাইদা ড্রাই ব্লন পাঙথোকপ্রে। সেন্টর খুদিংমজা মীওই ২৫/২৫ আইডিফিকাই তৌদুনা মখোয়গী মমিং-মখাশিং প্রোটেলদা অপলোদ তৌদুনা ভেক্সিনেসন মতমদা চখগদবা কাঙলোন অদু চপ চানা ব্রাইয়েল তৌপ্রে। স্টেট অসিগী ওইনা কোভিড-১৯ ভেক্সিন কাপথোকবগীদমক ইন্দিয়া গবর্নমেন্টনা মীওই লিশিং ৪৬কী টাগেট পী। হৌজিক ফাওবগী ওইনা মীওই ৪২,৬৩৮ প্রোটেলদা থাগৎপ্রে। মীওই খরা অমনা পিন কোদ যাদবদগী প্রোটেল অসিদা হাঙ্গা যাদনা লৈরি হায়না হেষ্ঠে দিপার্টমেন্টকী ওফিসলিশিংনা ফোঙদোকখিবা লৈপ্রে। স্টেট অসিদা অহানবা তাক্কী ওইনা ভেক্সিন কাপকদৌরিবা অসিদা হেষ্ঠে বর্কর, হেষ্ঠে প্রোভাইডরশিংদা হোয়া খুদোংচাবা পীগদৌরি। মসিদা গবর্নমেন্ট অমসুং প্রাইভেটকী হেষ্ঠে বর্কর, সোসাল রেলফোরগী অঙ্গনবাদি বর্কর, হেল্লরদগীনা সী দি পি ও ফাওবা য়াওরি।

ভেক্সিন অসি হেক যৌরকপগা স্টোর তৌদুনা থল্লনবা কোল চেন পোইটসু শেম-শাদুনা থমপ্রে। ভেক্সিন অসি দিষ্ট্রিক্টশিংদা পুনবদা দিপার্টমেন্টকী ওইনা লৈরিবা কোল চেন চেন ১২ সূ শেমজিন-শাজিনপ্রে। মরী লেনবশিংদা মখৌ তাবা ট্রেনিংশিংসু পীবা লৌইয়ে হায়রি। অদুমকপু ভেক্সিন অসি স্টেট অসিগী মীপুম খুদিংমজা কাপকদৌরিরা হায়বদু মীয়ায় খঙবা পাল্লি। মসিগীসু মথক্তা ভেক্সিন অসি কাপ্পদা মতুংদা খুদোংখিবা থোক্করবদি মতৌ কয়গা থেংনগদগে হায়বদুসু মরী লেনবা ওখোরিটিনা নিংখিনা শেম-শাহরিংই। মীওই খরনদি ভেক্সিন অসি কাপ্পদা মতুংদা করি ওইরকদগে হায়বগী মীপায়বা পোক্কদুনা কাপচরোই হায়বসু য়াওনি। ফীভম অসিদা মীয়ায় পোক্করিবা চমল্লবশিং অসি কোকহন্নবদা মরী লেনবা ওখোরিটিনা অখাবা নিংখিয়ে চঙহরিংই। স্টেট অসিদা নুমীং খুদিংগী ওইনা কোভিড-১৯গী কেস মশীং থেংনবগী চাং হুইরক্রে। অদুমকপু কোভিড-১৯গী অনৌবা স্ট্রেনগী কেস ইন্দিয়াদা থেংনখিবা অসিদা মণিপুরদসু শোয়দনা যৌরক্কা য়ারি। ভেক্সিনেসনগী থবক অসি মায় পাঙ্কা চখরবদি কোভিড-১৯গী লায়না-লাইচং অসি লাকশিয়নবা হেংনবদা অটৌবা মতেং ওইগদৌরিবনি। লোয়ননা লায়না-লাইচং অসি থেংনবদা হেংনবদা মায় পাকপগী লম্বীদা চঙশিল্লকদৌরিবনি। হৌজিকমক্কী ওইনদি ভেক্সিন অসি করপ্পা মতমদা লাক্কনা কাপ্পা হৌগদগে হায়বদু চপ চানা খঙদ্রি। অদুমকপু ভেক্সিন অসি নুমীং খরনিগী মনুংদদি শুংশোয় শোয়ননা লাক্কনি হায়বগী থাজবদি লৈরে। লায়না-লাইচং অসিদগী ঙাকথোকবদা মীপুম খুদিংমজা ভেক্সিন অসি কাপথোকবগী অপাহুদি লেনরিবনি। অসিগুন্না ফীভম অসিদা ভেক্সিন অসি স্টেট অসিগী মীপুম খুদিংমজা কাপথোকবদৌরিরা হায়বদুসু মরী লেনবশিংনা ময়েক শেংনা থমহাইংই। লোয়ননা করপ্পা মতমদা মীয়ায় ভেক্সিন অসি কাপ্পগী খুদোংচাবা ফগদগে হায়বদুসু মরী লেনবশিংনা মীয়ায়দা খঙহনবা চুমগনি।

এডিটরদা থারকপা চিঠি

ভি আই পিশিংগী গাড়ী খুংখৌ অমদি বোদি গার্দ

ইকামখুমজরিবা এডিটর, মণিপুরদা ভি আই পিশিংগী হৌজিক ওইরিবা লম্বীগী ফীভমগী মতুংদা যৌরিবা গাড়ী খুংখৌ অসি লম্বীদা চংলিবা মীওইখিগী খল্লগা খরা তপখনা যৌবনা মীচম মীয়ায়গী লাইবক ফবা ওইনি। এদি শোয়বা য়াদে, অইদি খঙদে হায়বগী রাখল্লোন, যৌনিরি। ইন্দিয়াগী পাল্লিমেট হাওস মমাঙদা যৌবগুন্না যৌনিরিবা অসি মীয়ায়গী লাইবক ধীবনি। হৌনি খেংলগা যৌনিরিবা খুংখৌ অসিদা সাইদ চুয়া যৌজিবিবশিংদা থেংজিল্লবদি, চুয়া যৌজিবিবা অমদি চংচরিবা মীওই অদু অরানবা অহল্লসু য়াওবল্ল য়াই। এলুলেপ গাড়ীনা য়াঙনা যৌরকপদা মীয়ায় শাওনীফল্লেই হায়বসি ভি আই পিশিংনা খঙবীরবদি মীয়ায়গী লাইবক ফবা ওইনি। ভি আই পিশিং অসি মমাগী গর্ভুংদগী পোক্কপদা ভি আই পি ওইনা পোক্কপদেই, মরাল থোক্তা অঙা ওইনা পোক্কপদেই। মমৈদা মরহিবক ফবদগী মপুনা চানবীরবদি ভি আই পি ওইরকপা ঙাক্তনি হায়বসি খঙবীফথ থোক্কনি।

হৌজিক হৌজিক লৈঙাক্কা লো এন্ড ওর্দগী ফীভম ফগৎলে হায়রি, ফীভম ফগৎলবনি মিনিষ্ট্রিশিং অমদি এম এল এশিং লোয়ননা অতোপ্তা ভি আই পিশিংদা পীরিবা গার্দশিং লৌখোক্কাভি স্টেটসিগী ফাইনালিয়েল পোজিসন খরা ফগৎপা ঙ্গা য়াই। বেঙ্গলেগী হায়গী চিফ মিনিষ্ট্রর ওইহুইয়া জোতি বাসুনা ফক্সন চংপদা সিকুরিটি অমত্তা য়াওবদা এন্সেসের কর অমদা ব্রাইভেরগা লোয়ননা চংখি। স্টেট অসিগী হায়গী চিফ মিনিষ্ট্রর ওইহুইয়া য়ঃ মাসো সোজনা চিফ মিনিষ্ট্ররগী বংগলেগী মগী ময়ুদদা লাকপদা সিকুরিটি অমত্তা য়াওবদা জীপ অমদা ব্রাইভেরগা লোয়ননা চংখি। লাক্কদা মীওইনা অখাম অখেং চংপদা কনামত্তা কিংদে, মরাল লৈবা মীওইদি চংপদা কিংদে হায়নিবনি। স্টেটসিগী মমাঙদগী চিফ মিনিষ্ট্রর ওইখিবা ময়ুদদা আলিমুদ্দিন, য়ঃ মাসো সোজা, দল্লিই নিপামচগী চখখিবা যৌও অসিগুন্না মিনিষ্ট্রিশিং, এম এল এশিং লোয়ননা অতোপ্তা ভি আই পিশিংনা চখরবদি সেন্টরগী মপান ত্যুদনা ইয়োমদোম হিংবা য়াবসু ওইবা য়াই। চিফ মিনিষ্ট্রর নিপামচগী মতমদা ফিফ নেশনল গেমস খুমন লম্পাত্ত পাঙথোকখিবা, কম্চারিশিংগী ফিফ পে রিভিজন ফংখিবা, মিনিষ্ট্রর ৩০গী বোদি গার্দ অসিনাচিবা কয়া ঙ্গুবা হেংনখিবা স্টেটকী ওজর দ্রাফ্ট ফাওবা তাখি। ভি আই পিশিংনা মগী মগী কাট্টা থাংগেদমদাইনা ইলেক্ট্রিক, ঈশিং, টেলিফোন বিলনাচিবা কয়া শেংদেঙে ভি আই পি খরা অজনা থোক্কগনি। মসি জি এ দিনা খঙবীরগা য়াই। অফবা খুইই অমা শেঙ্গা হায়বসি ভি আই পিশিংগী মখা পোল্লি।

অদোমগী - থিংবাইজম ইতোবী, তোপ অরং লেকায়, ইম্ফাল ইট

হুইয়েন লানপাউ লিটরেরি কুইজ-৯

- ১) “কমদৌনা ওকচাদগে অনৌবা চহীপু/মংগরকপগী চোলবা ফিজোলসিদা/মেরীনা কোয়শিল্লক্কা লমদমসিদা?” মণিপুরগী অফগা স্কোল অমসুং কবি অমনা হায়রহুনি। কবি কনানো, কদইদা (য়াওফম) হায়রহুনে?
- ২) মণিপুরগী শক্কাইরবা কবি অমগী সাহিত্য একাদেমি এরাবী ফংখিবা লাইরিক অমদা য়াওবা শৈরেং মতেকনি পীরিবা অসি। কবি কনাগী করি লাইরিকী করপ্পা শৈরেংদগী লৌখোরকপনো? - “নাগনগা লোয়ননা/থাঙকই এনা/পুলিই যৌরি হায়না এনা/মথক্তা তেংদুনা শগোল যৌবগুন্না/অদু থংনবা মিংকুপ্তা/পুলিনা চোংশিল্লক্কুনা নশী এঃ/পুনইং তুই এঃক লৈমায়দা/হাইহেংতুনা/পুলিনা যৌরকই তেংদুনা ইখক্তা/লোনা তারিবা এগী।”
- ৩) “লুপখত্রবা হিনাউ” হায়বসি করপ্পা মখলগী কনানা ইবা লাইরিকনো অমসুং অহানবা ওইনা করি চহীদা ফোঙবগে?
- ৪) “সক্কা থাউমগী মেরী” হায়বা লাইরিকসি কনানা ইবা করি লোলগী লাইরিকগী কনানা মণিপুরীদা হুদোকপনো?
- ৫) “চায়নরোল” হায়বা লাইরিক অসি করপ্পা মতমদা ইরহুনি হায়না লৌনবগে?

মথক্তা পীরিবা রাংশিং অসিগী পাউখুম জন্মবারী ১৫, ইরাই নুমিৎকী অয়ুং পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পীরিবকপা/থাবীরকপা মতমদা মিং, লৈফম, মইগী থাক অমসুং কস্টেঞ্জ নম্বর ময়েক শেংনা ইবিরকউ। রাহং খুদিংমক্কী পাউখুম চুয়া নংত্রগা মশীং য়ায়া চুয়া পীরিবকপা মীওইখিং অদুদগী ড্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

লৌমীশিংগী কাখল

লৌউ-শিংউগী রাহং পাউখুম

পাউখুম পীরিবা : ডা. এম থোইথোই সিংহ

Q. লৈবাক লৈহাও চাংয়েং তৌবদা করি করি চঙবগে? লৈহাও চাংয়েং তৌথোক্কাই। লৌ লোকখিবগী হাঙলিঙে মতমসিদা চাংয়েং তৌথোক্কাইগে?

- থোইইরেন মাইবম, রাঙ

চাংয়েংগীদমক থোইদোকপা চঙদে। কাঙলোন চুয়া লৌরবা লৈবাকী সেন্সল অমসুং চাংয়েং তৌহনবগী শেনফম লুপা ২০০/৩০০ চঙই। শঙম অমমুক চাউবা লৌফমদগী তোঙান তোঙানবা মফম ৭/৮দগী লৈবাক খরা খরা লৌরগা মপুং ফানা পুনশিয়রবা মতুংদা চাংয়েং তৌফমদা পুসি। খুম ওইনা কে ভি কে, এপ্রি দিপার্টমেন্ট, আই সী এ আর অমসুং সী এ যু অমদা হেজা য়াগনি। লৈবাক লৌবগী মওংদি ইফি তরুক শাংবা, মখল লাউবা মানবা, রাগী মতোন্দগী লৌরগা (লংচাক মানবা); মফম তরেং/নিপালদা যৈশিল্লগা, ফুজেক্কা মতুংদা লৈবাকশিং লৌরগা পীবিয়ু। হোয়া কুপথনা খঙবীনাংলবদি মনাক নকপা লৌউ-শিংউগী মীওইগা তানবীয়ু।

Q. নিংখম মইহে-মরোং থাবা হায়বসিসু শেল য়ায়া চঙই। খলংগী মমল রাংখংখিবসিনা পোং চৈ থাবদা তনবা ফাওনরে। শেল ইচং চঙদনা খামেন অশিনবা, মোরোক, আলু, তর্ভজ, মাইরেক্কাই থাবনা খুংলায়শিং লৈরে হায়না তাইজ। মসিবু মমল কয়া য়ায়া পীবগে? এখোয় ঝাইদসু ফংলত্রা?

- তবাসিনি চনু, ফুবালা, বিষ্ণুপুর

Q. য়ায়া চুম্বী। খলংগী শেনফম হেনগৎলক্কিবসি ফার্ম মেকানাইজেসন্দা মায় ওনশিল্লক্কা মরম অমসু ওই। পান্সিিং লিংথোক্কা মখল মখলগী খুংলায় লৈ। Hatfield transplanter, Self-propelled Seeding transplanter নচিবা শীজিমা য়াই। পান্সি মখল খেববগী মতুংইয়া অটৌ অপি ক লৈ। শীজিফমগী মতুংইয়া লৈগনি। অদু চারাইশিং সিন্দিলিং ব্রোদ কোকোপিট অমসুং ভর্মিকম্পোষ্ট হাল্পগা শেংদা হেয়া খুদোং চাই।

মমলদি লুপা লিশীং অহমমুক পী। মণিপুরদা ফংই।

Q. হৌজিকসি আলু থাবা য়ারিরা? থেঙদ্রিরা? হরাই মঙ্গল থাবা য়ারিরা হায়বদুসু খঙজনিংই।

- বুধবন্ত, হৈরোক

Q. আলু মখলগী মখা পোল্লি। মতম শাংবা আলুশিংদি থারহোইসি। নুমিৎ ৮০-১০০ ফাওবগী মনুংদা লোক্কদবা আলু মখলখক নঙনা থারহোইসি। এপ্রিল থা যৌপ্রবদি আলুশিং চাউবা লেল্পগনি।

অদু মসি লম-লমগী মখা পোল্লি। চাংদি ফেব্রুৱারী থা ফাওবা আলু থাবা য়ায়া মফম লৈরি। হরাই মঙ্গলদি থারহোইসি। ওক্টোবর থাদগী থেংথনা থাবদা মাঙজবা য়ায়া লৈ। চয়োল অমা থেংখরিবা মইহে পোথোক চাদা মরি হইহে। ভসিদি জন্মবারী যৌরে। পোথোক য়ায়া হুইরনি। অতোপ্তা অমা ওইনা থানবা হেংনরসি।

Q. থাওগীদমক থারিবা হুইমসি ইচাও চাওখংপা ঙমদ্রে। লৈবাক থোইদোক্তা থাবনি। করি করম তৌরগা খরা হোয়া থানা চাওহনবা য়াগদগে?

- চাওরেন, ককটীং লমখায়

Pushpak মিলিটর ২৫ ঈশিং লিটর ১৫ খুদিংদা য়ায়া মনাশিং মপুং ফানা চোংনবা কাপথোকসি। শঙম অমা চাওবা লৌফমদা হীদাক মিলিটর ১০০ চঙগনি।

Q. শঙম অমমখায়মুক চাউবা লৌফমদা হুইম থাজরি। মনা ৫/৬ সূরে। অদু মনাশিংদা ভৌরোক ভৌবা অমসুং ইপা-পদুনা কংশিল্লকপা য়াওরে। ফোটেসু থাজখিবনি। করি হীদাক কাপকদগে?



- রাজেন, যৌবাল রাংমতাবা

Bactowin মিলিটর ১৫ খুদিংদা য়ায়া Solostick মিলিটর ৫ হাল্পগা মনা পুয়া চোংনবা কাপথোকসি। শঙম অমা চাউবা লৌফমদা হীদাক মিলিটর ২৫ চঙগনি।

এগ্রিকলচরেল সেক্সন - হুইয়েন লানপাউ [ফার্মশিংনা লৌউ-শিংউগা মরী লেননা, ঙা, শা-মগ য়োকপনচিংবগা মরী লেনবা রাহংশিং চিঠি ইরগা থাবীরকউ] চিঠি থারকফম এগ্রিকলচরেল সেক্সন - হুইয়েন লানপাউ সেগা রোদ খৌদা ভাবোক লেকায় ইম্ফাল, ৭৯৫০০১ নংত্রগা অদোম্মা লৌউ শিংউবা, শা-মগগা মরী লেনবশিংগী মতাংদা খঙখিবনিংবা লৈরবদি ঈ-মেল hueiyenagri@gmail.com দা চিঠি থাবিরক্কা হংখিরকপা য়াগনি।

ফৌ থাখিবা লৌফমদা হরাই থাদুনা লৈবাক লৈহাও ফগৎহনসি

ডো. রাইখোম জিতেন

মীওইবগী তোঙান তোঙানবা চিঞ্জাকী মচলশিংগী মনুংদা ফৌ, গেছ, চুজাকী হেক মখংদা ইদি দয়াগুন্না লৈবাক্তি হরাইনা ওইরি। শা ঙাদগী মপুং ওইনা ফংবা প্রোটিন কৌবা মীওইবগী চিঞ্জাকী মচল অসি মনা-মশিংনা মপুং ওইনা চাবা ইন্দিয়াগুন্না লৈবাক্তি লৈবা মীয়ায় হরাইগী ফংই। হরাইদা ফেটকী চাং অসি চাদা ১-৫, প্রোটিন ২০-৩০, কার্বোহাইড্রেট ৬০-৬৫ য়াওবদা ইদি দয়াগুন্না লৈবাক্তি মীওইনা নোংমদা মখৌ তাবা প্রোটিনগী চাং চাদা ১০দি পীরি। মীওইনা নোংমগী মনুংদা দরকার লৈবা প্রোটিনগী শরুকশিং হরাইগী লৌবগী চাংদা য়েংলবদি ইন্দিয়ানা মালেমগী অমদি এগিয়াগী ওইরিবা চাংগী শরুক অনীগুন্না ওই। অমরোমদা অমুক মীওই অমনা নোংমগী মনুংদা মখৌ তাবা হরাইগী শরুক অসি গ্রাম ৫০ ওইবা মতমদা ইন্দিয়ানা পুথোক্কা চাং অসিনা মীনা অমনা নোংমদা গ্রাম ৩০.৩ শীজিমা কোয়ে। মরম অসিনা দরকার লৈবা চাংগা পুথোক্কবগী মরক্তা চউনা অহোবা অমা লৈ।

মণিপুরগুন্না নোং মরং কায়না তাবা, নোংজু থাগী মতমদা অয়ায় লৌফমশিং ঈশিং থুমজিবনা লমদম অসিদদি নোংজু লৌরোক মতমদা হরাই থানবা মফম য়ায়া লৈতে। মরম অসিনা ফৌ থা-প্রবা মতুংদা চানা, মুশোরি, মঙ্গল নংত্রগা কশাবনিচিবা থাবিদুনা এখোয়গী লৌফমদা চহী অমগী মনুংদা হরাই অসি অমুক্তা ওইরবসু য়াওহনবা হেংনগদবনি। এখোয়গী লৌফমদা পান্সি মখল অমখক নংত্রগা কাঙলুপ মানবা পান্সি মখল অমখক হইজিন-হইজিন থানবা লৌফমগী লৈবাক লৈহাও শোক্কাই। মরম অদুনা ফৌগী মতুংদা হরাই অমুক্তা থাবা হায়বসি তঙইফদবা অমা ওই। মফম অমদা ফৌ, গেছ, চুজাক্কাই মরা লুনা চংতবা পান্সিিং হইজিন-হইজিন থানবা মরম ওইদুনা খরা লুখবা মফমদা লৈবা পান্সিগী মচিঞ্জাকশিং শীজিমা গুমনা লৈ। মরম অদুনা হরাইগুন্না মরা লুনা চংপা পান্সিিং ফৌ, গেছ নংত্রগা চুজাকী মতুংদা থারবদি হোয়া লেনুংদা লৈবা পান্সিগী মচিঞ্জাকশিং পান্সি শীজিমা গুমই। অসুন্না পান্সিগী চিখৎলকপা অরুবা লেনুংদা লৈবা পান্সিগী মচিঞ্জাকশিং অসি শরুক খরনা এখোয়না লোক্কদৌরিবা মরা, অকেনবা মনা অমদি অতোপ্তা

লেমহৌখাখিং অদুনা পথরক্কা মতুংদা লৌফম অদুনা পীদুনা লৌফম অদুগী মখক থংবা লৈরোল অদু লৈহাও চেনবা হেনগৎহনুনা মতুং তারকপদা থাগদৌরিবা পান্সিগীদা কানবা পী।

নাইট্রোজেন হায়বা পান্সিগী ঝাইগী মরু ওইবা মচিঞ্জাক মখল অসি নুংশিত্তা চাদা ৭৮গী চাংদা য়াওরিবনি। অসুন্না য়াওরিবা নাইট্রোজেনশিং অসিবু অহিংবা পান্সি অমদি অহিংবা জীব খরনা শুংদুনা পান্সিগীদা ফংহনবনি নংত্রগা খুংশেমগী ওইনা ফাজিল্লগা পান্সিগীদা ফংহল্লি। খুংশেমগী ওইবা মওংদা নুংশিত্তা নাইট্রোজেন অসি ফাজিল্লগা হেংনবা মতমদা অহেনবা শেল অমদি পান্সল চই অমদি অকোয়বগী খলদা অকোয়বা থোকহল্লি। অদুগা করিগুন্না নুংশিত্তা মরং কায়না য়াওরিবা পান্সিগী মচিঞ্জাক ওইগদবা নাইট্রোজেন অসিবু হরাই থাদুনা রাইজোবিম কৌবা বেস্তিৱিয়া অমগী মতেংনা ফাজিল্লুনা শীজিমা য়াই। অসুন্না হরাই পান্সিগী নুংশিত্তা ফাজি লিবা নাইট্রোজেন অসি হৌরিবা হরাই পান্সিগী শীজিমা মতুংদা লেমহৌবা শরুকশিং অদু মতুং তারকপদা থাগদৌরিবা পান্সিগীদা শীজিমা খল্লই। হরাই থাখিবা লৌফম হরাই লোক্কপা মতুংদা নাইট্রোজেন কেজি ২০-৬০ ফাওবগী চাংদা লৌ পিরি অমগী লৌফমদা পীদুনা লৌফম অদু ফগৎহনবদা মতেং পাংই।

হরাই থাবনা নোং অমসুং নুংশিংনা লৈমায়গী লৈহাও চেনবা শরুকশিং চেহোকবিদুনা মাঙগদবদগী ঙাকথোকপদা মতেং পাংই। হরাইগী মরাদগী থাদৌরকপা মই মচম খরনা মরম ওইরগা পান্সিগীদা কানবা পীবা অহিংবা জীবশিংগী মশীং হেনগৎহল্লি। অসুন্না কানবা হিংকুপশিংগী মশীং হেনগৎপনা মরম ওইরগা পান্সিগী মাঙহনবা গুন্না জীবশিং মশীং হুইহল্লি অমদি লায়না মখল কয়াদগী ঙাকথোকপদা মতেং পাংই।

মীওইবা অমদি শা-মগগী চিঞ্জাকী মচল অমা ওইবগা লোয়ননা এখোয়গী লৌফম ফগৎহনবদা মতেং পাংলিবা হরাই হায়রিবা পান্সি মখল অসি চহী অমগী মনুংদা এখোয়গী লৌফমদা অমুক্তি শোয়দনা থাবিবা হেংনবগদবনি। ফৌ থাখিবা লেমহৌবা ঈশিং ঈশিল অমদি ফৌদা হাপখিবা পান্সিগী শীজিমা হৌদবা মচিঞ্জাকশিং অসি শীজিমা জনবা হরাই থাদুনা চিঞ্জাক্তি মীপান থাংবদা লমদম অমা ওইবগা লোয়ননা লৌফম ফগৎহল্লি। ●

যুমথোঙ কয়াদা লৈরিবা অপিকপা পুশ্চিশিংবু ফেমিলি

ফার্মিংগী শরুক অমা ওইনা শীজিমা

ডো: য়ুয়াম বেদজিৎ

মতম খরগী মমাঙদদি যুম অমা লৈরবদি ঈশিং-মাইশিং শীজিমা য়ায়া পুশ্চি অমদি চাননবা মনা-মশি থানবা ইঞ্জোল মচেং অমা শুংশোয় শোয়দনা লৈনরশী। পাক চাউনা লৌউ-শিংউবগী থবক পায়খংপা নংত্রগা যুম অমদা লৈরিবা মীওইখিগা মখোয়গী চান-থরুকবগীদমজা যুমগী অকোয়বদা লৈরিবা ইঞ্জোল খরা অদুনা মনা-মশিং থাদুনা অমদি শা-ঙানচিংবা য়োক্কুনা পোথোক কয়া পুথোকপগী যৌওং অদু ফেমিলি ফার্মিং হায়না খঙলৈ। হায়রিবা যৌওং মতম অমদা নিংখিনা চংনরমবসু হৌজিক্তি খরা হুইরে। অদু এখোয়গী লমদম অসিগী মফম কয়াদা, যুমথোঙ কয়াদা ফেমিলি ফার্মিং অদুমক চখনরি।

ফেমিলি ফার্মিং হায়বসি এখোয় মীওইবগী মচি ওইবা চিঞ্জাক ফংহনবগী পান্সদা য়ায়া মরু ওইবা যৌওং অমা ওইরক্কাই। ফেমিলি ফার্মিংনা মালেমগী ওইনা চান-থরুক চিঞ্জাক রাংহনবগী পান্সদা লৌরিবা যৌদাং অদু মশক খঙবা ওইনা কুমজা ২০১৪ই ইন্টারনেশনল য়র ওফ ফেমিলি ফার্মিং হায়না লাউথোকপনি। হায়রিবা অসিগী মরুওইবা পান্সদি মইহৌরোলদগী লৈরক্কা লৌউ-শিংউ পথাপ, অকোয়বগী ফীভম কায়হনবদা অমদি খুইইগী ওইবা অফবা যৌওং কয়্যু থোমজিন্দুনা অফবা চাওখং যৌরাং কয়া লৌখৎপদা য়াওহনবা হেংনবনি।

মণিপুরদা লৈবা মীওই অয়াহুনা ঙা চাবা অমদি যৌদোক রাথোক কয়াদা ঙা চংদা য়াদবা পোংচং অমা ওইবা মরুগা ঙাগী ঙাথোকা হেনগৎহনবা হায়বসি তঙইফদবা অমনি। এখোয় পুয়মক্কা ইশা-ইশাগী লৈজরিবা লম খরা খরা অদুনা শুংশোয় শোয়দনা ফেমিলি ফার্মিংগী লৌউ পথাপ পাঙথোকপদীদা চাবা-থকপদা রাংতবা লমদম অমা ওইহনবদা শরুক য়ামিয়ারসি। এখোয়গী লমদম অসিদা মমাঙভেদগী লৈরক্কা অপিকপা মফমদা হায়বদি যুম খুদিংগী পাঙথোক্কা রিবা যৌওং অসিদা মনা-মশিং থাবা, উইহে-রাইহে থাবা অমদি শা ঙা য়োকপনচিবাশিং য়াওরি। হায়রিবা যৌওং অসি অহল-লমদা মখোয়না থেংনরক্কাখী খঙলকপা লৌশিং অদু মথং মথং তাক্কদুনা হৌজিক ইন্টিগ্রেটেড ফার্মিং সিস্টেম হায়না যৌওং অসিগা মাননা পাঙথোক্করিবনি।



এখোয়গী যুম যুমগী লৈনরিবা পুশ্চি মাচশিং অসি চাননবা ঙা পুথোকপদা নঙনা লৈহেগী ওইবা ঙা য়োকপা অমদি ঙা মচা পুথোক্কবগীদমজা শীজিমা শেল তনবা য়ায়া অমসু ওইরি অমদি ইয়ুং অদুগী মচি ওইবা চিঞ্জাকসু ফংহল্লি। অপিকপা পুশ্চিশিং অসি অয়ায় মতমদা য়ায়া লুবা ওইগদে। মরম অদুনা নুশিত্তা মুর হেনবা গুন্না ঙাশিং খুদম ওইনা হায়রবদা গুম, ঙাক্কা, উকবিগুন্না ঙাশিং য়োকপদা চানগনি। এখোয়গী লমদম অসিদা হায়দগী লৈজরক্কা তেইগুন্না মশীং য়ায়া হুইরবা ঙাশিং খুদম ওইনা হায়রবদা ঙনপ মখল খরা, ফ্যেবীড়া মখল খরা, ঙাক্কাখিবা ঙাশিং য়োক্কা মাঙখিগদৌরিবা ঙাশিংবু কনবদসু অটৌবা যৌদাং লৌবা গুমননি। মতম কয়াদগী মমাঙদগী চখুদনা লাক্কিবা ইন্টিগ্রেটেড ফার্মিংগী যৌওং অসি বৈগ্যানিক ওইবা যৌওংদা চখুদনা ইয়ুং মনুগী শেল থুমগী ফীভম ফগৎহনবা গুমননি। তেইগুন্না মফম মতম অমদি মফমদুগী অইং-অশাগা চানবা যৌওংশিং থিঞ্জিন্দুনা পুথোকপগী তঙইফদবসু লৈরি। মসিদসু নঙনা ফেমিলি ফার্মিং শরুক য়াবিবিবা মীওইখিগবসু তৌগদৌরিবা যৌওং অদুগী মতাংদা মপুং ফনা খঙহনবদা ব্রেনিং অমদি যৌওং কয়াদা মতাংদা তাক্কী তল্লীকী তঙইফদবসু লৈরি। ●